

सीमा पर अवैध निर्माणों पर चलेगा बुलडोजर

► बीकानेर में अमित शाह की हाईलेवल सुरक्षा बैठक

► राजस्थान बॉर्डर पर 360 डिग्री सुरक्षा प्लान तैयार

बीकानेर, 27 मई. केन्द्रीय गृह मंत्री अमित शाह ने राजस्थान के बीकानेर में सुरक्षा समीक्षा बैठक की अध्यक्षता की.बैठक में भारत-पाकिस्तान सीमा से सटे जिलों से जुड़े सुरक्षा संबंधी मुद्दों की विस्तृत समीक्षा की गई.

बैठक में प्रत्येक सीमावर्ती जिले के लिए 360 डिग्री सुरक्षा फ्रेमवर्क तैयार करने का निर्णय लिया गया.इस एकीकृत प्रयास में स्थानीय नागरिकों, राज्य सरकार की मशीनरी और सभी संबंधित सुरक्षा एजेंसियों की सक्रिय



भागीदारी सुनिश्चित की जाएगी, जिससे सीमा प्रबंधन को और अधिक विस्तृत एवं मजबूत बनाया जा सके. बैठक में राजस्थान के मुख्यमंत्री, राज्य सरकार के वरिष्ठ अधिकारियों तथा बीकानेर, जैसलमेर, बाड़मेर, श्रीगंगानगर एवं फलोदी के डिस्ट्रिक्ट मजिस्ट्रेट व पुलिस अधीक्षकों ने भाग लिया.बैठक में इस बात पर जोर

अंतर्राष्ट्रीय सीमा के दायरे के अतिक्रमणों को करें जमींदोज

बैठक के दौरान, गृह मंत्री अमित शाह ने अवैध निर्माणों के विरुद्ध जीरो टॉलरेंस की नीति को सख्ती से लागू करने की आवश्यकता पर जोर दिया. उन्होंने विशेष रूप से अंतरराष्ट्रीय सीमा से 0-15 किलोमीटर के दायरे में हो रहे अवैध निर्माणों को जमींदोज करने का निर्देश दिया. शाह ने सीमा सुरक्षा बल (बीएसएफ), केन्द्रीय प्रत्यक्ष कर बोर्ड (सीबीडीटी), नारकोटिक्स कंट्रोल ब्यूरो (एनसीबी) और राज्य सरकार की मशीनरी के साथ समन्वित सीमा प्रबंधन रणनीति अपनाए जाने पर बल दिया, ताकि घुसपैठ, नारकोटिक्स तस्करी, अतिक्रमण, आतंकवादी फंडिंग और अन्य सीमा-पार अपराधों पर शिकंजा कसा जा सके।केन्द्रीय गृह मंत्री ने जिला मजिस्ट्रेटों को जिम्मेदारियाँ सौंपते हुए निर्देश दिया कि वे सभी बैंकों में पूर्ण कानूनी एवं वित्तीय अनुपालन सुनिश्चित करें, प्रमुख व्यवसायिक प्रतिष्ठानों का सत्यापन करें, उनके फंडिंग स्रोतों की जांच करें, म्यूल खातों एवं शेल कंपनियों को ट्रैक करें, फजी आधार कार्डों की पहचान करें तथा तस्करी पर प्रभावी नियंत्रण स्थापित करें. इसके अलावा, निर्देश दिया कि साइबर अपराधों के त्वरित निवारण के लिए '1930' कॉल सेंटर का प्रभावी उपयोग किया जाए.

दिया गया कि राज्य सरकार के साथ बेहतर समन्वय स्थापित करते

हुए सीमा प्रबंधन को सशक्त एवं व्यापक बनाया जाए.

आज का इतिहास

1414 - खिज़्र खां ने दिल्ली की गद्दी पर कब्ज़ा कर सैयद वंश की नींव रखी.

1674 - जर्मनी की संसद ने फ्रांस के खिलाफ युद्ध की घोषणा की.

1845 - कनाडा के क्यूबेक में आग से 1500 मकान नष्ट हो गए.

1883 - स्वतंत्रता सेनानी विनायक दामोदर सावरकर का जन्म हुआ.

1900 - चीन में बाँक्सर विद्रोहियों ने फेंगताई रेलवे स्टेशन को जलाया.

1918 - अजरबैजान स्वतंत्र हुआ और उसने स्वयं को लोकतांत्रिक गणराज्य घोषित किया.

1952 - यूनान में महिलाओं को मताधिकार मिला.

अब्राहम समझौते में शामिल दावे को पाकिस्तान ने किया खारिज

इस्लामाबाद, 26 मई. पाकिस्तान ने अब्राहम समझौते पर हस्ताक्षर करने की संभावना को सिरे से खारिज कर दिया है. पाकिस्तान का यह कदम अमेरिकी राष्ट्रपति डोनाल्ड ट्रंप के ईरान के साथ चल रही वार्ताओं से जुड़ी व्यापक क्षेत्रीय व्यवस्था के हिस्से के रूप में पाकिस्तान सहित कई मुस्लिम-बहुल देशों से इजरायल के साथ संबंधों को सामान्य करने के आग्रह के बाद आया है.

समा टीवी को दिये साक्षात्कार में आसिफ ने कहा, व्यक्तित्व रूप से मुझे नहीं लगता कि हमें किसी ऐसे समझौते में शामिल होना चाहिए, जो हमारी मौलिक विचारधाराओं से टकराता हो.

उन्होंने जोर दिया कि पाकिस्तान ऐसे किसी भी समझौते का समर्थन नहीं करेगा, जो उसे फिलीस्तीन-इजरायल पर देश के लंबे समय से चले आ रहे सिद्धांतों के खिलाफ खड़ा करता हो.

इजरायल के साथ किसी भी जुड़ाव की विश्वसनीयता पर सवाल उठाते हुए उन्होंने पूछा, आप उन लोगों के साथ कैसे बैठ सकते हैं, जिनकी बात पर एक दिन के लिए भी भरोसा नहीं किया जा सकता? पाकिस्तान के आधिकारिक रुख की पुष्टि करते हुए उन्होंने कहा कि इस्लामाबाद की नीति में कोई बदलाव नहीं आया है. उन्होंने कहा, हमारा रुख बेहद साफ है कि यह हमें स्वीकार्य नहीं है.

► एक नजर में ◀

पिछड़े क्षेत्रों को जोड़ेगा रेल कनेक्टिविटी परियोजना

नई दिल्ली, 27 मई.ललितपुर-सिंगरौली रेल लाइन परियोजना बुंदेलखंड और विंध्य क्षेत्र को जोड़ने वाली एक महत्वपूर्ण रेल कनेक्टिविटी परियोजना है. यह परियोजना मध्य प्रदेश और उत्तर प्रदेश के पिछड़े क्षेत्रों को रेल नेटवर्क से जोड़ती है। सिंगरौली ललितपुर रेलवे लाइन पन्ना के जंगलों से गुजरती है यह लाइन मध्य प्रदेश के पूर्वी क्षेत्र को झांसी भोपाल के मैन लाइन से जोड़ती है। पन्ना के जंगल के अलाइमेंट से जुड़ी खबरों का रेल मंत्री जी ने संज्ञान लिया। एलाइनमेंट के ड्रोन फोटो और टोपोगी शीट का अध्ययन किया टीम को निर्देश दिया की एक्सपर्टिंग अलाइमेंट एंड टेक्निकल एक्सपर्ट को बुलाकर रेलवे लाइन निर्माण का एक बार फिर अध्ययन करें ताकि पेड़ों को बचाया जा सके.



उत्तर कोरिया ने नए मिसाइल लॉन्चर का परीक्षण

प्योंगयांग, 27 मई. उत्तर कोरिया ने एक नए मिसाइल लॉन्चर का परीक्षण किया है. यह जानकारी उत्तर कोरिया ने बुधवार को दी. रिपोर्ट के अनुसार, उत्तर कोरियाई मिसाइल प्रशासन और रक्षा विज्ञान अकादमी ने नव विकसित हल्के बहुउद्देशीय मिसाइल लॉन्चर और एक बहुउद्देशीय सामरिक करूज मिसाइल प्रणाली का परीक्षण किया. रिपोर्ट के मुताबिक, परीक्षणों में एक विशेष प्रयोगशाला सामरिक बैलिस्टिक मिसाइल की शक्ति, एक विस्तारित दूरी की निर्देशित मिसाइल की विश्वसनीयता और एक कृत्रिम बुद्धिमत्ता-निर्देशित सामरिक कूज मिसाइल की सटीकता का विश्लेषण और मूल्यांकन किया गया.



आसाराम की उम्र कैद की सजा बरकरार

जोधपुर, 27 मई. राजस्थान उच्च न्यायालय ने नाबालिग के यौन उत्पीड़न के मामले में स्वयंभू संत आसाराम की उम्रकैद की सजा बरकरार रखी है और उसे तुरंत समर्पण करने का आदेश दिया है. न्यायमूर्ति अरुण मोंगा और न्यायमूर्ति योगेंद्र कुमार पुरोहित की पीठ ने बुधवार को यह फैसला सुनाया. न्यायालय ने गत 20 अप्रैल को सुनवाई पूरी होने के बाद निर्णय सुरक्षित रख लिया था. न्यायालय ने आसाराम को तुरंत समर्पण करने के आदेश दिये हैं. आसाराम चित्तिसीया आधार पर मंजूर की गयी अंतरिम जमानत पर इन दिनों जेल से बाहर है.इस मामले में सह-आरोपी शिल्पी और शरतचंद को सबूतों के अभाव में बरी कर दिया गया. यह मामला 2013 का है.



मानसून आगमन ► केरल में अटका मानसून, यूपी के बांदा में पारा 47.4 डिग्री पहुंचा

प्री-मानसून बारिश से लोगों को मिलेगी राहत

► 90 प्रतिशत भारत में बदलेगा मौसम

नई दिल्ली/लखनऊ, 27 मई. देशभर में भीषण गर्मी और लू के बीच मौसम विभाग ने राहत भरी खबर दी है. 29 मई से 5 जून के बीच देश के करीब 80-90 प्रतिशत हिस्से में प्री-मानसून बारिश होने की संभावना जताई गई है.

मौसम में यह बदलाव ऐसे समय आ रहा है, जब दक्षिण भारत में कमजोर नमी के कारण मानसून अभी तक केरल नहीं पहुंच पाया है. भारत मौसम विज्ञान विभाग के अनुसार, केरल

देश के सबसे गर्म शहर और उनका तापमान			
■ बांदा (यूपी)	47.4 डिग्री	■ बीकानेर	46 डिग्री
■ श्रीगंगानगर (राजस्थान)	47 डिग्री	■ फर्रुखी	46 डिग्री
■ ब्रह्मपुरी (महाराष्ट्र)	46.6 डिग्री	■ सिरसा (हरियाणा)	46 डिग्री
■ वंदरपुर	46.4 डिग्री		

में मानसून पहुंचने के लिए तय 14 मौसम केंद्रों पर लगातार दो दिन 2.5 मिमी बारिश जरूरी होती है,

लेकिन फिलहाल यह स्थिति नहीं बन सकी है.दक्षिण-मध्य अरब सागर में बने चक्रवाती सर्कुलेशन

के कारण बादल कमजोर पड़े हैं, जिससे मानसून की रफ्तार धीमी हो गई है.

लेबनान में बमबारी से 31 की मौत

► युद्ध विराम के बाद भी इजरायल ने गिराए ताबड़तोड़ बम

बेरुत, 27 मई. दक्षिणी लेबनान में इजरायली सेना की भीषण बमबारी में कम से कम 31 लोगों की मौत हो गयी है. अप्रैल के मध्य में अमेरिका की मध्यस्थता में हुए युद्ध विराम के प्रभावी होने के बाद से यह अब तक की सबसे भारी बमबारी मानी जा रही है.

ये हवाई हमले बेका घाटी के मशघरा गांव, दक्षिणी शहर बुर्ज अल-शमाली और यूनेस्को की विश्व धरोहर सूची में शामिल करीब 900 साल पुराने मध्ययुगीन किले ब्यूफोर्ट कैसल के आस-पास के इलाकों में किये गये हैं. हवाई हमलों के अलावा इजरायल



के थल सेना भी लेबनान के इलाके में काफी भीतर तक दाखिल हो रही है. इसके साथ ही दक्षिणी और पूर्वी लेबनान के शहरों और गांवों को खाली करने के लिए कहा जा रहा है. लेबनान के स्वास्थ्य मंत्रालय ने बताया कि अकेले मशघरा में मलबे से एक महिला और दो बच्चों समेत 11 शव निकाले गये हैं, जबकि 15 अन्य लोग घायल हुए हैं. सुरक्षित बचे लोगों में सात साल का मोहम्मद भी शामिल है, जो उस समय सो रहा था, जब एक मिसाइल ने

लेबनान के स्वास्थ्य मंत्रालय ने बुधवार को बताया कि इजरायल युद्धक विमानों ने रातभर में दक्षिणी और पूर्वी लेबनान में हिजबुल्लाह के 100 से ज्यादा ठिकानों पर बमबारी की है. इन हमलों में बच्चों समेत कम से कम 31 लोगों की जान चली गयी है. बैंगमिन नेतन्याहू ने हिजबुल्लाह पर सैन्य दबाव और बढ़ाने का संकल्प लिया है.

उसके घर को तबाह कर दिया. इस हमले में मोहम्मद के पिता और उसकी दो बहनों की मौत हो गई. स्थानीय मीडिया की रिपोर्टों के अनुसार, हवाई हमलों में दक्षिणी लेबनान के मशघरा और बुर्ज अल-शमाली को भी निशाना बनाया गया है.

नासिक बांध में 4 लोग डूबे

नासिक, 27 मई. महाराष्ट्र में नासिक-हरसुल सड़क के पास कश्यपी बांध में चार लोग डूब गए, जिनमें पति-पत्नी और दो बच्चे शामिल हैं.

हालाँकि,एक स्थानीय महिला की ओर से समय पर की गयी मदद के कारण इस घटना में दो साल की एक बच्ची को बचा लिया गया.

मृतकों की पहचान सचिन कैलाश थोंबरे (32) के रूप में हुई है, जो

नासिक में बसे एक सिविल इंजीनियर थे. उनकी पत्नी रोहिणी थोंबरे और उनके पड़ोसी दो भाई-बहन केतन अनिल पवार (16) और कौशल्या पवार (14) हैं. संगीता घाडगे ने बांध के किनारे एक छोटे बच्चे को रोते हुए और पानी की ओर इशारा करते हुए देखा. जैसे ही वह बच्ची रोते हुए बांध को पहुँचीं और बच्ची को गोद में उठा लिया, जिससे उसकी जान बच गई.

रांची के तालाब में डूबने से दो बच्चियों की दर्दनाक मौत

रांची, 27 मई. झारखंड के गढ़वा जिले के नगर उटारी थाना क्षेत्र अंतर्गत कुंदा गांव में तालाब में डूबने से दो मासुम बच्चियों की दर्दनाक मौत हो गई. घटना के बाद पूरे इलाके में शोक की लहर दौड़ गई है. पुलिस ने मौके पर पहुंचकर शवों को कब्जे में लेते हुए पोस्टमार्टम के लिए भेज दिया है और मामले की जांच शुरू कर दी है. पुलिस सूत्रों से मिली जानकारी के अनुसार पतखिडा कला गांव के हरिजन टोला निवासी राजू राम की आठ वर्षीय बेटी प्रियाशु कुमारी और परमेश्वर राम की 10 वर्षीय बेटी रेश्मा कुमारी मंगलवार सुबह करीब नौ बजे घर से बहवा पहाड़ की ओर लकड़ी चुनने निकली थीं. शाम तक दोनों बच्चियां घर नहीं लौटी तो परिजनों की चिंता बढ़ गई. इसके बाद ग्रामीणों और परिजनों ने रातभर आसपास के इलाकों में उनकी तलाश की, लेकिन कोई सुराग नहीं मिला .

नौसेना ने किए समुद्री डकैती के प्रयास विफल

नई दिल्ली, 27 मई. भारतीय नौसेना ने पश्चिमी हिंद महासागर में एक व्यापारिक जहाज के पास समुद्री डकैती (पायरसी) के प्रयास को सफलतापूर्वक विफल किया है. आईएनएस कोलकाता ने व्यापारिक जहाज एमवी माशाल्लाह प्रथम के आसपास संदिग्ध समुद्री डकैती गतिविधियों की सूचना मिलने पर तेजी से कार्रवाई की और किसी भी शत्रुतापूर्ण कार्रवाई को रोकने के लिए तत्काल उपाय किए. आईएनएस कोलकाता के समय पर किये गये इस हस्तक्षेप ने व्यापारिक जहाज और उसके चालक दल को सुरक्षा सुनिश्चित की और वह स्थिति टल गई जो एक समुद्री डकैती के हमले में बदल सकती थी.

डॉक्टर और फिजिक्स फैकल्टी समेत दो और गिरफ्तार

► नीट-यूजी पेपर लीक में सीबीआई का बड़ा एक्शन

► नीट केस में गिरफ्तारी का आंकड़ा 13 पहुंचा

नई दिल्ली, 27 मई. केंद्रीय जांच ब्यूरो (सीबीआई) ने राष्ट्रीय पात्रता सह प्रवेश परीक्षा (नीट-यूजी) प्रश्न पत्र लीक मामले में दो और आरोपियों को गिरफ्तार किया है, जिससे इस मामले में गिरफ्तार लोगों की कुल संख्या 13 हो गयी है.

सीबीआई सूत्रों ने बताया कि नीट-यूजी 2026 प्रश्न लीक मामले में डॉ. मनोज शिखरे नाम के एक आरोपी को गिरफ्तार किया गया है, जो लातूर का रहने वाला एक

डॉक्टर है. उसने एक कोचिंग सेंटर के मालिक (को खुद आरोपी है) के बेटे सहित तीन छात्रों को आरोपी पी.वी. कुलकर्णी से रसायन विज्ञान के प्रश्न पत्र दिलाने में अहम भूमिका निभायी थी. वहीं, इस मामले में पीवी कुलकर्णी को न्यायिक हिरासत में भेजा गया है. दूसरा आरोपी तेजस हर्षदकुमार शाह है, जो पुणे स्थित एक कोचिंग सेंटर, डॉ. अभंग प्रभु मेडिकल अकादमी में भौतिक विज्ञान का संकाय है. उसे नीट-यूजी 2026 परीक्षा के लीक हुए भौतिक विज्ञान के प्रश्न गिरफ्तार आरोपी मनीषा हवलदार से मिले थे.मामले की पूरी कड़ी और साजिश का पता लगाने के लिए जांच जारी है.

ऑनलाइन गेमिंग कंपनियों को सुको का बड़ा झटका

नई दिल्ली, 27 मई.सुप्रीम कोर्ट ने ऑनलाइन गेमिंग कंपनियों पर 28 प्रतिशत जीएसटी वसूली को वैध ठहराया, पुराने लेनदेन पर भी टैक्स चुकाना होगा। सुप्रीम कोर्ट ने ऑनलाइन गेमिंग कंपनियों को बड़ा झटका देते हुए 28 प्रतिशत वस्तु एवं सेवा कर (वस्तु) वसूली को वैध ठहरा दिया है.अदालत के इस फैसले के बाद देश की प्रमुख ऑनलाइन गेमिंग कंपनियों पर करीब 2.5 लाख करोड़ रुपये की भारी टैक्स देनदारी आ सकती है। सुप्रीम कोर्ट ने स्पष्ट किया कि ऑनलाइन गेमिंग प्लेटफॉर्म केवल मध्यस्थ या सुविधा प्रदाता नहीं हैं, बल्कि वे कार्रवाई योग्य दावों की आपूर्ति करते हैं.अदालत ने कहा कि जीएसटी कानून तहत ऐसे लेनदेन पर टैक्स लगाया जाना पूरी तरह उचित है.

पं. नेहरू को खरगो-राहुल ने दी श्रद्धांजलि

नेहरूजी ने अपना जीवन स्वतंत्रता, लोकतंत्र, धर्मनिरपेक्षता के आदर्शों को समर्पित कियाः खरगे

► नेहरूजी ने आधुनिक भारत की मजबूत नींव रखीःराहुल

नई दिल्ली 27 मई. कांग्रेस अध्यक्ष मल्लिकार्जुन खरगे और लोकसभा में नेता विपक्ष राहुल गांधी देश के प्रथम प्रधानमंत्री जवाहर लाल नेहरू की पुण्यतिथि पर उनकी समाधि स्थल शांतिवन जाकर श्रद्धांजलि अर्पित की.

इस मौके पर श्री खरगे ने कहा कि पंडित नेहरू की स्थायी विरासत आज भी भारत की आत्मा का मार्गदर्शन करती है. उन्होंने कहा कि नेहरू जी ने अपना जीवन स्वतंत्रता, लोकतंत्र, धर्मनिरपेक्षता और वैज्ञानिक सोच के आदर्शों को समर्पित किया. उनका दूरदर्शी



नेतृत्व आज भी देश की सामूहिक चेतना को प्रेरित करता है और समावेशी एवं प्रगतिशील राष्ट्र के प्रति हमारी प्रतिबद्धता को मजबूत बनाता है.

श्री खरगे ने नेहरू जी को 'हिंद के जवाहर' बताते हुए कहा कि उन्होंने जीवनभर सत्य, एकता और शांति के मूल्यों को कायम रखा और देश को नई दिशा दी. वहीं, श्री गांधी ने कहा कि पंडित

नेहरू ने आधुनिक भारत की मजबूत नींव रखी और एक समावेशी, सौहार्दपूर्ण एवं प्रगतिशील भारत के निर्माण के लिए अपना पूरा जीवन समर्पित कर दिया. स्वतंत्रता, लोकतांत्रिक सिद्धांतों, संवैधानिक अधिकारों, सामाजिक न्याय और वैज्ञानिक दृष्टिकोण पर आधारित नेहरू जी का दूरदर्शी नेतृत्व सदैव देश का मार्गदर्शन करता रहेगा.